

बारामती ने नम आंखों से ‘दादा’ को दी विदाई

अजित पवार का अंतिम संस्कार, बेटों ने मुखानिन दी

पत्नी ने चढ़ाया गंगाजल, शाह और शरद पवार रहे मौजूद

बारामती, 29 जनवरी. बारामती के काटेवाड़ी स्थित विद्या प्रतिष्ठान मैदान में गुरुवार को महाराष्ट्र के पूर्व डिप्टी सीएम अजित पवार का अंतिम संस्कार हुआ, दोनों बेटों पार्थ और जय पवार ने उन्हें मुखानिन दी.

पत्नी सुनेत्रा पवार ने पति के पार्थिव शरीर पर गंगाजल चढ़ाकर अंतिम विदाई दी. इस दौरान केंद्रीय गृह मंत्री अमित शाह, चाचा शरद पवार, सुप्रिया सुले, नितिन गडकरी, एकनाथ शिंदे और देवेंद्र फडणवीस मौजूद रहे. बारामती के विद्या प्रतिष्ठान रमशन घाट में

अजित पवार का अंतिम संस्कार पूरे राजकीय सम्मान के साथ किया गया. अंतिम संस्कार में महाराष्ट्र के अलावा दूसरे राज्यों से भी लोग पहुंचे. बारामती में देर रात से लोगों के पहुंचना शुरू हो गया था. सुबह के वक्त कई इलाकों में जाम की स्थिति बन गई. समर्थक बाइक, ट्रैक्टर-ट्रॉली और बस से भी अंतिम दर्शन के लि पहुंचे. अंतिम यात्रा में एक से दो किमी तक तक लोग ही लोग नजर आ रहे थे. बता दें कि पवार का चार्टर्ड प्लेन बुधवार को बारामती एयरपोर्ट पर लैंडिंग के दौरान प्लेन क्रैश हुआ था. हादसे में पवार के सुरक्षकर्मी, दो पायलट और एक महिला कर्ू समेत 5 लोगों की मौत हुई. पवार 5 फरवरी को पुणे में होने वाले जिला परिषद चुनावों के लिए 4 रैलियों को संबोधित करने वाले थे.

अब भारत में बनेंगे सुपरजेट-100 विमान



► एचएएल-रूस के बीच मेक इन इंडिया वाला समझौता

नई दिल्ली, 29 जनवरी. भारत की एयरोस्पेस कंपनी हिंदुस्तान एरोनॉटिक्स लिमिटेड (एचएएल) और रूस की यूनाइटेड एयरक्राफ्ट कॉर्पोरेशन

ने नागरिक उड़्डयन क्षेत्र में एक ऐतिहासिक साझेदारी की है. दरअसल, एचएएल और यूएसी ने हैदराबाद में आयोजित विंग्स इंडिया प्रदर्शनी के दौरान रूस के प्रसिद्ध सुपरजेट-100 (एसजे-100) विमान के भारत में उत्पादन के लिए एक समझौते पर हस्ताक्षर किए.

एसआईआर को चुनौती देने वाली याचिकाओं पर फैसला सुरक्षित

नई दिल्ली, 29 जनवरी. सुप्रीम कोर्ट ने गुरुवार को बिहार में वोटर लिस्ट के स्पेशल इंटेसिव रिवीजन (एसआईआर) को चुनौती देने वाली एनजीओ एसोसिएशन फॉर डेमोक्रेटिक रिफॉर्मस सहित कई याचिकाओं पर फैसला सुरक्षित रख लिया. चीफ जस्टिस सूर्यकांत और जस्टिस जांयमाल्य बागची की बेंच ने कपिल शब्बल, अभिषेक सिंघवी, प्रशांत भूषण और गोपाल शंकरनारायण सहित कई वकीलों की दलीलों सुनने के बाद अंतिम सुनवाई पूरी की. चुनाव आयोग की ओर से सीनियर वकील राकेश द्विवेदी और मनिंदर सिंह पेश हुए. बेंच ने फैसला सुरक्षित रखने से



पहले याचिकाकर्ताओं की ओर से जवाबी दलीलें सुनीं. कोर्ट ने पिछले साल इस मामले में फाइनल बहस शुरू की थी, उसने कहा था कि चुनावी लिस्ट में नामों को शामिल करना वाि हटाना भारत के चुनाव आयोग के संवैधानिक अधिकार क्षेत्र में आता है. ईसीआई ने एसआईआर का बचाव करते हुए कहा है कि आधार और वोटर पहचान पत्र को नागरिकता का पक्का सबूत नहीं माना जा सकता.



अमेरिकी युद्धपोत यूएसएस तेहरान के पहुंचा


वॉशिंगटन/तेहरान, 29 जनवरी. ईरान को लेकर अमेरिका की सैन्य गतिविधियां तेज होती दिख रही हैं. एक रिपोर्ट के अनुसार यूएसएस अब्राहम लिंकन कैरियर स्ट्राइक ग्रुप हिंद महासागर में प्रवेश कर चुका है और क्षेत्र में उसकी सक्रियता बढ़ी है. यूएसएस अब्राहम लिंकन कैरियर स्ट्राइक ग्रुप सोमवार को हिंद महासागर में दाखिल हुआ और ईरान के करीब आ रहा है. यह ईरान के खिलाफ किसी भी संभावित ऑपरेशन में मदद कर सकता है, याह वह हमलों में मदद करना हो या ईरान के संभावित जवाबी हमले से क्षेत्रीय सहयोगियों की रक्षा करना हो. इसे संभावित ऑपरेशनों और क्षेत्रीय सहयोगियों की सुरक्षा से जोड़कर देखा जा रहा है.

वैज्ञानिकों ने पैक्रियाटिक कैसर का इलाज खोजा

मैड्रिड, 29 जनवरी. स्पेन के नेशनल कैंसर रिसर्च सेंटर के वैज्ञानिकों ने पैक्रियाटिक कैंसर के इलाज में एक बड़ा कदम उठाया है. रिसर्च में, उन्होंने पहली बार इस घातक कैंसर के ट्यूमर को पूरी तरह से खत्म करने में सफलता पाई है. अध्ययन में पैक्रियाटिक डेवटल एडेनोकार्सिनोमा पर फोकस किया, जो सबसे आम ट्यूमर है. वैज्ञानिकों ने इस कैंसर के तीन प्रमुख हिस्सों को निशाना बनाने वाली रणनीति बनाई. इसमें ट्यूमर को शुरू करने वाला म्यूटेशन के आरएएस और दो प्रोटीन ईजीएफआर और एसटीएटी3 शामिल हैं, जो कैंसर को जीवित रहने में मदद करते हैं. इस तीन-दवा संयोजन की प्रभावकारिता साबित हुई है. यह रिसर्च 'नेशनल कैंसर रिसर्च सेंटर' के वैज्ञानिक 'मारियानो बार्बासिड' की अगुवाई में की गई. इसके नतीजे 'प्रोसीडिंग्स ऑफ द नेशनल एकेडमी ऑफ साइंसेज' जर्नल में प्रकाशित हुए.

चीन अमेरिका-मतभेदों को दूर करने को सहमत

बीजिंग, 29 जनवरी. चीन ने गुरुवार को कहा कि वह मतभेदों को दूर करने, सहयोग को आगे बढ़ाने और द्विपक्षीय आर्थिक एवं व्यापारिक संबंधों को बढ़ावा देने के लिए अमेरिका के साथ मिलकर काम करने को तैयार है। चीनी वाणिज्य मंत्रालय के प्रवक्ता है योंगकियान ने एक नियमित प्रेस कॉन्फ्रेंस में कहा कि दोनों राष्ट्रवाध्यक्षों के रणनीतिक मार्गदर्शन में, चीन और अमेरिका ने समानता, पारस्परिक सम्मान तथा पारस्परिक लाभ के सिद्धांतों के आधार पर 2025 में आर्थिक एवं व्यापार परामर्श के पांच दौर आयोजित किये, जिससे कई सकारात्मक परिणाम प्राप्त हुये। प्रवक्ता ने आगे कहा कि इससे यह पूरी तरह से साबित हो गया है कि चीन और अमेरिका आपसी संवाद और परामर्श के माध्यम से आर्थिक तथा व्यापारिक मतभेदों को हल करने के तरीके खोज सकते हैं।



नालों की सफाई के कारण होने वाली मौतों पर 30 लाख मुआवजा

नई दिल्ली, 29 जनवरी. उच्चतम न्यायालय ने स्पष्ट किया है कि मेला ढोने और नालों की सफाई के कारण होने वाली मौतों के लिए मुआवजे को बढ़ाकर 30 लाख रुपये करने का उसका आदेश पुराने मामलों पर भी लागू होगा, यदि उनमें अभी तक मुआवजा तय नहीं हुआ है या मुआवजे का भुगतान नहीं किया गया है. उल्लेखनीय है कि न्यायालय ने अक्टूबर 2023 के %बलराम% मामलों में ऐसी मौतों के लिए मुआवजे की राशि 10 लाख रुपये से बढ़ाकर 30 लाख रुपये कर दी थी.

फरीदकोट में हथियारों का बड़ा जखीरा बरामद

फरीदकोट. पंजाब में फरीदकोट की काउंटर इंटेलिजेंस ने सीमा सुरक्षा बल के साथ मिलकर हथियारों और गोलाबारूद की एक बड़ी जखीरा बरामद करने में सफलता हासिल की है. डीजीपी गौरव यादव ने बताया कि पुलिस ने बीओपी जीजी-3 गांव तेजा रहेला, पुलिस थाना सदर फाजिल्का के पास ज़मीनी सीमा पर सीमा पार तस्करी की एक बड़ी कोशिश को नाकाम कर दिया और हथियारों और गोला-बारूद के साथ हेरोइन की एक बड़ी खेप बरामद की। उन्होंने कहा कि एक गम्फार सिक्योरिटी पिस्टल (एमपी-5 टाइप), 20 पिस्टल, 39 मैगजीन, 310 कारतूस (9 एमएम), दो बैकपैक और 2.160 किलोग्राम हेरोइन बरामद की है.

एक करोड़ लोगों को रोजगार देगी सरकार

सीएम नीतीश ने समस्तीपुर जिले को दी 827 करोड़ की सीमागत

समस्तीपुर, 29 जनवरी. बिहार के मुख्यमंत्री नीतीश कुमार ने गुरुवार को कहा कि राज्य सरकार बिहार में एक करोड़ लोगों को रोजगार देने के प्रति कृत संकल्पित है.

श्री कुमार आज समृद्धि यात्रा के दूसरे चरण में समस्तीपुर पहुंचें. इस अवसर पर मुख्यमंत्री श्री कुमार ने करीब 827 करोड़ रुपये की 188 विभिन्न विकास योजनाओं का शिलान्यास एवं उद्घाटन किया. मुख्यमंत्री श्री कुमार ने जिले के जितवारपुर स्थित हाउसिंग बोर्ड मैदान में आयोजित जन संवाद कार्यक्रम को संबोधित करते हुए कहा कि सरकार बेरोजगारी को समस्या को



दूर करने के लिए अगले पांच वर्षों में एक करोड़ लोगों को रोजगार देगी. उन्होंने कहा कि सरकार की प्राथमिकता समाज के अंतिम व्यक्ति तक जनकल्याणकारी योजनाओं का लाभ पहुंचाना है. उन्होंने विपक्षी दलों पर कटाक्ष करते हुए कहा कि जात-पात के नाम पर लोगों के बीच सिर्फ नफरत फैला कर राजनीति की गई. श्री कुमार ने कहा कि पंचायती राज व्यवस्था को भी मजबूत किया गया है.

बीटिंग रिट्रीट समारोह में आधुनिक युद्ध कौशल की दिखी झलक

नई दिल्ली, 29 जनवरी (वार्ता) गणतंत्र दिवस के संगीतमय समापन समारोह बीटिंग रिट्रीट में विजय चौक पर पारंपरिक और आधुनिक युद्ध कौशल के संगम की झलक दिखाई दी.

जिसमें एक ओर गगनयान, ब्रह्मोस, मिग-21 की सांकेतिक आकृतियों के माध्यम से आधुनिक विज्ञान और रणकौशल को प्रदर्शित किया. वहीं दूसरी ओर देव व्यूह, अर्ध-चंद्र व्यूह, गरूड व्यूह जैसी महाभारत कालीन प्राचीन युद्ध व्यूह रचनाओं से पारंपरिक सैन्य कौशल को दिखाया गया. इस अवसर पर गुरुवार को यहां विजय चौक पर तीनों सेनाओं की सर्वोच्च कमांडर और राष्ट्रपति द्रौपदी मुर्मू,

भारत की विकास गाथा हुई मजबूत : निर्मला

56.2 करोड़ लोगों के पास रोजगार का दावा

800 पत्रों का आर्थिक सर्वे संसद में किया पेश

नई दिल्ली, 29 जनवरी. केंद्रीय वित्त मंत्री निर्मला सीतारमण ने गुरुवार संसद में आर्थिक समीक्षा 2025-26 पेश की. बजट सत्र से ठीक एक दिन पहले पेश किया गया यह दस्तावेज भारतीय अर्थव्यवस्था की दिशा और दशा



का आधिकारिक रिपोर्ट कार्ड है. मुख्य आर्थिक सलाहकार (सीईए) वी. अनंत नागेश्वरन की देखरेख में तैयार किए गए इस सर्वे का लब्धोल्भुआब यह है कि भारत की विकास गाथा (ग्रोथ स्टोरी)

शिक्षकों को कैशलेस चिकित्सा का तोहफा

► सीएम योगी ने मंत्रिमंडल की बैठक में दी प्रस्ताव को मंजूरी

लखनऊ, 29 जनवरी. उत्तर प्रदेश के मुख्यमंत्री योगी आदित्यनाथ की अध्यक्षता में हुई प्रदेश मंत्रिमंडल की बैठक में कुल 32 प्रस्तावों में से 30 प्रस्तावों को मंजूरी दी गई. उत्तर प्रदेश के लगभग 15 लाख शिक्षकों को कैशलेस चिकित्सीय सुविधा का तोहफा योगी सरकार ने दिया है.

संसदीय कार्य मंत्री सुरेश खन्ना ने बैठक के बाद जानकारी देते हुए बताया कि सरकार ने जनहित से जुड़े महत्वपूर्ण प्रस्तावों पर मुहर लगाई है. बैठक में शिक्षा विभाग से जुड़े अहम फैसले भी

एनसीपी ने सुनेत्रा पवार को चुना अजित पवार का उत्तराधिकारी

► डिप्टी सीएम बनाने के लिए सीपा जाएगा प्रस्ताव

► प्रफुल्ल पटेल बन सकते हैं एनसीपी के अध्यक्ष

पुणे/मुंबई, 29 जनवरी. महाराष्ट्र के दिवंगत डिप्टी सीएम अजित पवार की पार्टी ने उत्तराधिकारी के तौर उनकी पत्नी सुनेत्रा पवार का नाम आगे किया है.

एनसीपी के कार्यकारी अध्यक्ष प्रफुल्ल पटेल और पार्टी के दिग्गज नेता छगन भुजबल के अनुसार बीजेपी को सुनेत्रा पवार को डिप्टी सीएम बनाने का प्रस्ताव सीपा जाएगा. सुनेत्रा पवार अभी राज्यसभा की सांसद है. अगर वह डिप्टी सीएम बनती हैं तो वह अजित पवार की बारामती सीट से लड़कर विधायक बन जाएंगी.



क्रैश विमान का मिला ब्लैक बॉक्स

जिस विमान के क्रैश होने से अजित पवार सहित पांच की मौत हुई थी. उसका ब्लैक बॉक्स मिल गया है, जिससे साफ होगा कि हादसे की वजह क्या थी. नागरिक उड्डयन महानिदेशालय के सूत्रों ने बताया कि विमान का ब्लैक बॉक्स बरामद कर लिया है.

राज्यों की मुफ्त रेवड़ी पर चेतावनी

सर्वे में राज्यों द्वारा बिना शर्त नकद हस्तांतरण और वित्तीय लोक लुभानवाद पर चिंता जताई गई है. इसमें कहा गया है कि ऐसे खर्च पूंजीगत व्यय को प्रभावित कर रहे हैं, जिससे अंततः सॉवरेन उधारी की लागत बढ़ सकती है.

राहत की बात यह है कि महंगाई नियंत्रित है. आंकड़ों के मुताबिक, अप्रैल-दिसंबर 2025 के दौरान घरेलू मुद्रास्फीति औसतन 1.7 प्रतिशत रही है.

शिक्षकों को कैशलेस चिकित्सा का तोहफा


वहीं, माध्यमिक शिक्षा मंत्री गुलाबो देवी ने जानकारी दी कि माध्यमिक शिक्षा विभाग के अंतर्गत आने वाले लगभग तीन लाख शिक्षकों को भी कैशलेस चिकित्सा सुविधा का लाभ दिया जाएगा. उन्होंने कहा कि सरकार शिक्षकों के कल्याण और सामाजिक सुरक्षा को लेकर प्रतिबद्ध है और यह निर्णय उसी दिशा में एक बड़ा कदम है. कैबिनेट के इन फैसलों को राज्य सरकार की जनकल्याणकारी नीतियों का हिस्सा माना जा रहा है, जिससे प्रदेश के लाखों शिक्षकों को सीधा लाभ मिलेगा और उनकी सामाजिक सुरक्षा मजबूत होगी.



लिए गए. बेसिक शिक्षा मंत्री संदीप सिंह ने बताया कि प्रदेश के बेसिक शिक्षा विभाग भी शिक्षकों को अब कैशलेस चिकित्सा सुविधा का लाभ मिलेगा. यह सुविधा आयुष्मान योजना के

माध्यम से प्रदान की जाएगी, जिससे लगभग 12 लाख शिक्षक लाभान्वित होंगे. इस निर्णय से शिक्षकों और उनके परिवारों को बेहतर स्वास्थ्य सेवाएं उपलब्ध कराना सुनिश्चित होगा.

संसद भवन में खरगे और राहुल के साथ थरूर की अहम मुलाकात



नई दिल्ली, 29 जनवरी. कांग्रेस लोकसभा सांसद शशि थरूर ने गुरुवार को संसद भवन में कांग्रेस अध्यक्ष मल्लिकार्जुन खरगे और नेता विपक्ष राहुल गांधी से मुलाकात की. उन्होंने पार्टी के शीर्ष नेतृत्व से मुलाकात कर राजनीतिक हलकों में चल रही नाराजगी और तलखी की चर्चाओं पर विराम लगाने का संकेत दिया है. कांग्रेस अध्यक्ष और राहुल से मुलाकात के बाद थरूर ने सोशल मीडिया पर जानकारी दी. खरगे और राहुल के साथ कई महत्वपूर्ण विषयों पर गर्मजोशी और रचनात्मक चर्चा हुई.

परफॉर्म जरूरी

पीएम ने संसद की कार्यवाही शुरू होने से पहले किया संबोधित

समाधान के साथ आगे बढ़ने का समय : मोदी



नई दिल्ली, 29 जनवरी (वार्ता) प्रधानमंत्री नरेंद्र मोदी ने सभी सांसदों से संसद का कार्य सुचारु रूप से संचालित

करने में सहयोग का आग्रह किया और कहा है कि आज समय व्यवधान का नहीं बल्कि समाधान का है और देश के विकास में लाभकारी परिणाम देने के लिए सभी को इस समय का उपयोग करना चाहिए. मोदी ने संसद की कार्यवाही शुरू होने से पहले यहां संसद भवन परिसर में पत्रकारों को संबोधित करते हुए कहा कि यह समय कार्यों में बाधा डालने का नहीं बल्कि समस्याओं के समाधान का है. उन्होंने कहा सांसदों को राष्ट्र के लिये आवश्यक समाधानों को गति देने की दिशा में अपनी शक्ति का

इस्तेमाल करना होगा, जिससे उनके निर्णयों के लाभकारी परिणाम देश को प्राप्त हो सकें. पीएम मोदी ने कहा कि बजट पर देश का ध्यान स्वाभाविक है और सरकार का प्रयास परफॉर्म, रिफॉर्म, ट्रांसफर का रहा है. अब हम उससे भी आगे निकल चुके हैं और सबको इसे गति देने में अपनी सकारात्मक ऊर्जा का इस्तेमाल करना है. उनका कहना था कि देश लंबे समय की समस्या से निकलकर लंबी अवधि के समाधान की तरफ निकल चुका है. हमें लेकर दुनिया को भरोसा है और हम तकनीकी, प्रतिस्पर्धा के साथ उसे आत्मसात करेंगे.

लोकसभा की कार्यवाही रविवार तक स्थगित

लोकसभा की कार्यवाही गुरुवार को बजट सत्र के दूसरे दिन निर्मिता सीतारमण ने सदन के बाद 1 फरवरी (रविवार) तक के लिए स्थगित कर दी गई. प्रश्न काल के बाद वित्त मंत्री निर्मिता सीतारमण ने सदन के पटल पर आर्थिक सर्वेक्षण 2025-26 रखा. सरकार परंपरा को बनाए रखते हुए रविवार होने के बावजूद बजट पेश करेगी. बजट से एक दिन पूर्व आर्थिक सर्वेक्षण पेश किया जाता है.